

---

# Алмаз Гыймадиев

---

1972



Алмаз Марс улы  
Гыймадиев 1972 елның  
20 июлендә Татарстан  
Республикасының  
Биектау районы Олы  
Битаман авылында  
укытучылар гаиләсендә  
туа.



Әнисе, балалар  
язучысы Ләлә Нәгыйм  
кызы Сабирова  
(Гыймадиева) 1947  
елның 1 мартында  
Татарстанның Дөбьяз  
районы Мәмдәл  
авылында (хәзер  
Биектау районына  
карий) укытучылар  
гаиләсендә туган.

---

1988 елда Олы Битаман урта мәктәбен тәмамлап, шул ук елны Казан дәүләт университетының татар теле, әдәбияты һәм көнчыгыш телләре факультетына укырга керә. Университетның дүртенче курсында укыганда республика балалар һәм яшүсмерләр газетасы «Сабантуй» редакциясенә хәбәрче булып эшкә урнаша. Университетта укуын тәмамлагач та шул газетада 1996 елга кадәр эшләвен дәвам иттерә. 1996-1997 елларда Татарстанның Этнә районы хакимиятендә мәдәният бүлеге мөдире булып эшли. 1997 елдан «Казан утлары» журналында: әүвәл редакциянең бүлек мөдире, 1998 елдан җаваплы секретарь вазифаларын башкара.

---

- А.Гыймадиев бала чагында ук хикәяләр, әкиятләр язу белән мавыга, мәктәптә укыганда аерым язмалары «Яшь ленинчы» (хәзерге «Сабантуй») газетасында, «Ялкын» журналында басыла башлый. Актив ижат эшенә кереп китүе үткән гасырның туксанынчы елларына туры килә. 1997 елда аның балалар өчен кырыклап шаян хикәясен үз эченә алган «Тә-нә-фес, яки Маҗаралы хәлләр» исемле беренче китабы, 2000 елда «Хуш, Тамчыгөл!» дигән икенче җыентыгы дөнья күрә. Шушы ике җыентыгына тупланган әсәрләре өчен ул 2001 елда Татарстан Язучылар берлегенең Ш.Маннур исемендәге әдәби бүләккә лаек була

- Алга таба, үзенең ижат офыкларын киңәйтә барып, соңгы елларда А.Гыймадиев яшъ укучыларына янә ике китабын – «Без андый малай түгел!» (2005) һәм «Ниязның рекордлар китабы» (2006) дип аталган хикәя-повесть жыентыкларын бүләк итә. Моннан тыш язучы ижатыннан аерым хикәяләр «Хәтер» нәшриятында чыккан «Татар балалар әдәбияты» (2003) һәм Татарстан китап нәшрияты тарафыннан нәшер ителгән «Балачакта калабыз» (2004) исемле күмәк жыентыкларда да лаеклы урын ала.

- А.Гыймадиевның хикәяләре композицион яктан жыйнак, сюжетлары мажаралы хәлләргә корылган булулары белән жәлеп итә, аларда балаларның көндәлек тормышта – мәктәптә, шәһәр урамында, авыл болын-кырларында бер-берсенә карата эчкерсез мөнәсәбәтләре, шаянлыклары, характер үзенчәлекләре кызыклы детальләр, тормышчан вакыйга-эпизодлар аша сурәтләнә.
- Ул 2007 елда Татарстан Язучылар берлегенә А. Алиш исемендәге әдәби бүләгенә лаек була.
- А.Гыймадиев – 1998 елдан Татарстан Язучылар берлеге әгъзасы.



Алмаз Гыймадиев

# Телефонлы кәжә



